

संक्षिप्त

अभिरुचि शिविर का शुभारंभ

लालसोटा राजकीय माध्यमिक बालिका विद्यालय में चल रहे ग्रीष्मकालीन अभिरुचि शिविर का शुभारंभ सोमवार को विद्यालय के प्रधानाचार्य महनलाल परीक ने किया। शिविर प्रभारी राजलाल मीणा ने शिविर में संचालित गतिविधियों की विस्तृत जानकारी दी। उन्होंने बताया कि शिविर में विद्यार्थियों को प्रातःकाल योग, प्राणायाम, बेसिक डिजिटल साक्षरता, संगीत एवं नृत्य जैसी गतिविधियों का प्रशिक्षण दिया जा रहा है। शिविर में कक्षा 6 से 8 तक के करीब 80 बालक-बालिकाएं भाग ले रहे हैं। इस अवसर पर राधेश्याम, रविकांत शर्मा, अनुराधा शर्मा, गोपाल सिंह राजपूत सहित अन्य लोग उपस्थित रहे। शिविर का संचालन आरआई 2028 तक जारी रहेगा।

समर कैम्प का शुभारंभ आज

कोटपुतली। निकटवर्ती पनियाला मोड़ स्थित देहली पब्लिक वर्ल्ड स्कूल परिसर में गुरुवार से समर कैम्प शुरू होगा। 21 मई से 30 मई तक प्रातः 08 से 12 बजे तक चलने वाले इस समर कैम्प में विभिन्न गतिविधियां आयोजित होंगी। प्रधानाध्यापिका शिल्पा सिंह ने बताया कि समर कैम्प में शूटिंग रेंज, डॉस, बैडमिंटन, आर्ट एंड क्राफ्ट, वास्केटबॉल, स्विमिंग, एथलेटिक्स, इंग्लिश स्प्रीकिंग, टेबल टेनिस, स्केटिंग, क्रिकेट, फुटबॉल सहित अनेक गतिविधियों में बच्चे भाग ले सकेंगे। इन गतिविधियों में रजिस्ट्रेशन शुल्क के साथ किसी भी स्कूल के बच्चे भाग ले सकते हैं।

जिला स्तरीय

जनसुनवाई आज

दौसा। जिला स्तरीय जनसुनवाई 21 मई गुरुवार को प्रातः 11 बजे से यहां जिला कलेक्टर परिसर स्थित सूचना प्रौद्योगिकी एवं संचार विभाग के वीसी कक्ष में आयोजित की जाएगी। सहायक निदेशक लोक सेवाएं एवं अतिरिक्त जिला कलेक्टर लालसोटा मनमोहन मीना ने बताया कि जिला स्तरीय जनसुनवाई में सभी जिला स्तरीय अधिकारियों की मौजूदगी में आमजन की समस्याओं को सुनकर निस्तारण किया जाएगा। उपखंड अधिकारी, तहसीलदार और ब्लॉक स्तरीय अधिकारी संबंधित ब्लॉक के सूचना प्रौद्योगिकी एवं संचार विभाग के वीसी कक्ष से वीडियो कॉन्फ्रेंसिंग के माध्यम से जुड़ेंगे।

निवाई में मेडिकल स्टोर रहे बंद

निवाई। राजस्थान केमिस्ट एसोसिएशन के प्रदेश आम्हान पर शहर सहित पूरे उपखंड क्षेत्र में सभी मेडिकल स्टोर बंद रहे। जिससे मरीजों को परेशानी उठानी पड़ी। केमिस्ट एसोसिएशन के अध्यक्ष कमलेश पारीक ने बताया कि राजस्थान में ऑनलाईन दवा बेचान को लेकर एसोसिएशन ने बंद का आम्हान किया था। इसी को लेकर बुधवार को सभी मेडिकल स्टोर बंद रहे। उन्होंने बताया कि ऑनलाईन बिक्री में दवाओं के नशे का कारोबार बढ़ने, निना चिकित्सक की पर्ची से दवाओं की बिक्री व फर्जी पर्ची से दवा बेचान की समस्याओं को मर्जी को लेकर सभी मेडिकल स्टोर बंद रहे।

कार्यकारिणी गठित

बौली- बामनवास। सर्वाई माधोपुर खाज बीज विक्रेता संघ की जिला कार्यकारिणी के चुनाव सर्वसम्मति से निर्विरोध संपन्न कराए गए। अध्यक्ष पद पर गिरिराज केदावत, मंत्री पद पर अमित शर्मा मलारना द्वांग, महामंत्री अशोक गंगा खंडार, उपाध्यक्ष पद पर शिवराज सिंह फौजी चौथ का बरवाड़ा, कोषाध्यक्ष सत्यनारायण बंसल को बनाया गया है। मंच संचालन मुकेश जैन ने किया।

दिशा की बैठक कल

दौसा। सांसद मुरारी लाल मीना की अध्यक्षता में जिला विकास समन्वय एवं निगरानी समिति (दिशा) की विलीय वर्ष 2026-27 की प्रथम त्रैमासिक बैठक 22 मई को होगी। जिला परिषद के मुख्य कार्यकारी अधिकारी बिबिदीचंद गंगवाल ने बताया कि ग्रामीण विकास मंत्रालय के निर्देशानुसार यह बैठक प्रातः 11 बजे जिला कलेक्टर सभागार भवन में आयोजित की जाएगी।

जनसुनवाई आज

कोटपुतली। राज्य सरकार के निर्देशानुसार जिले में प्रत्येक माह के तीसरे गुरुवार को आयोजित होने वाली जिला स्तरीय जनसुनवाई जिला कलेक्टर अर्पणा गुप्ता की अध्यक्षता में 21 मई गुरुवार को कलेक्टर सभागार में प्रातः 11:00 बजे से आयोजित की जायेगी।

न्याय व्यवस्था में अधिवक्ताओं की भूमिका लोकतंत्र की मजबूत आधारशिला : जोगाराम पटेल

पावटा। संसदीय कार्य विभाग, विधि एवं विधिक कार्य तथा न्याय विभाग के मंत्री जोगाराम पटेल के मुख्य आतिथ्य एवं क्षेत्रीय विधायक कुलदीप धनकड़ की अध्यक्षता में अभिभाषक संघ पावटा की नवनिर्वाचित कार्यकारिणी के शपथ ग्रहण समारोह एवं नव निर्मित अभिभाषक संघ कार्यालय के लोकार्पण कार्यक्रम संपन्न हुआ। कार्यक्रम को संबोधित करते हुए मंत्री पटेल ने कहा कि अधिवक्ता केवल न्यायालय में पैरवी करने वाले व्यक्ति नहीं होते, बल्कि वे लोकतंत्र एवं न्याय व्यवस्था की सशक्त आधारशिला हैं। उन्होंने कहा कि समाज में न्याय की स्थापना, आमजन के अधिकारों की रक्षा तथा संविधान के मूल्यों को जन-जन तक पहुंचाने में अधिवक्ताओं की महत्वपूर्ण भूमिका होती है। उन्होंने अपने वकालत के दिनों



मंत्री जोगाराम पटेल व विधायक कुलदीप धनकड़ ने नव निर्मित अभिभाषक संघ कार्यालय का लोकार्पण किया।

के अनुभव साझा करते हुए कहा कि एक सफल अधिवक्ता वही होता है जो अपने मुक्तिपथ के विश्वास को सर्वोच्च प्राथमिकता देता है तथा पूरी इमानदारी, संवेदनशीलता और समर्पण के साथ कार्य करता है। उन्होंने कहा कि वकालत केवल एक पेशा नहीं बल्कि सेवा, धैर्य और नैतिक मूल्यों से जुड़ा दायित्व है। अधिवक्ताओं को सदैव संयमित

पावटा न्यायालय परिसर में अभिभाषक संघ कार्यालय का लोकार्पण एवं नवनिर्वाचित कार्यकारिणी का शपथ ग्रहण समारोह आयोजित

व्यवहार, मृदुभाषिता और सकारात्मक सोच के साथ कार्य करना चाहिए, क्योंकि न्यायालय में उनका आचरण समाज के लिए प्रेरणा का कार्य करता है। उन्होंने युवा अधिवक्ताओं से कानून के क्षेत्र में निरंतर अध्ययन, तकनीकी ज्ञान और बदलती न्यायिक व्यवस्थाओं से स्वयं को अद्यतन रखने

का आम्हान किया। मंत्री पटेल ने कहा कि राज्य सरकार मुख्यमंत्री भजनलाल शर्मा के नेतृत्व में न्याय व्यवस्था को अधिक सुदृढ़, पारदर्शी और आमजन के लिए सुलभ बनाने हेतु निरंतर कार्य कर रही है। कार्यक्रम में पूर्व मंत्री राजेन्द्र यादव सहित जनप्रतिनिधि महेंद्र यादव, राजेंद्र यादव, मुकेश गोयल, सुरेंद्र चौधरी, सुरेश गिटाला एवं विकास सिंह शेखावत उपस्थित रहे।

इस दौरान सेशन न्यायालय पावटा की जज पूजा धनिया, राजस्थान हाई कोर्ट बार एसोसिएशन जयपुर के महासचिव दीपेश शर्मा, अभिभाषक संघ पावटा के अध्यक्ष रामनिवास यादव, उपाध्यक्ष राजेश कुमार यादव, सचिव सुरेंद्र सिंह शेखावत, कोषाध्यक्ष मुकेश यादव सहित अभिभाषक संघ के सदस्य एवं प्रशासनिक अधिकारीगण मौजूद रहे।

'राहुल गांधी का अमर्यादित बयान कांग्रेस के पतन का प्रतीक'

चौमू / कालाडोरा। भारतीय जनता पार्टी के प्रदेश मुख्य प्रवक्ता एवं पूर्व विधायक श्री रामलाल शर्मा ने कांग्रेस के पूर्व राष्ट्रीय अध्यक्ष राहुल गांधी द्वारा देश के यशस्वी प्रधानमंत्री नरेंद्र मोदी और गृह मंत्री अमित शाह के खिलाफ की गई अमर्यादित व अपद्रु टिप्पणी की कड़े शब्दों में घोर निंदा की है। रामलाल शर्मा ने कहा कि लोकतंत्र के भीतर पक्ष और विपक्ष का होना एक स्वाभाविक प्रक्रिया है। लोकतंत्र में अलग-अलग राजनीतिक दल होते हैं और उनकी विचारधाराएं भी भिन्न हो सकती हैं। लोकतांत्रिक व्यवस्था के तहत धरना देना, बयान जारी करना और प्रेस कॉन्फ्रेंस के माध्यम से अपनी बात को जनता के समक्ष रखना हर दल का अधिकार है। परंतु, जब कोई राजनेता अपनी मर्यादाएं लांघकर देश के शीर्ष नेतृत्व के खिलाफ अमर्यादित भाषा का प्रयोग करने लगे, तो वह किसी भी स्तर में स्वीकार्य नहीं है।

आरजीएचएस को प्रभावित तरीके से यथावत जारी रखने की मांग

दौसा। अखिल राजस्थान राज्य कर्मचारी संयुक्त महासंघ (एकीकृत) के पदाधिकारियों ने बुधवार को जिला कलेक्टर डॉ. सौम्या झा को मुख्यमंत्री के नाम 25 सूत्री मांग पत्र सौंपकर आरजीएचएस को प्रभावित तरीके से यथावत जारी रखने, सरेंडर लीव का भुगतान करने एवं महासंघ के लंबित 25 सूत्री मांगपत्र का वार्ता के जरिए निराकरण करने की मांग की है। प्रदेशाध्यक्ष गजेन्द्र सिंह राठौड़ ने बताया कि अखिल राजस्थान राज्य कर्मचारी संयुक्त महासंघ (एकीकृत) ने राजस्थान गवर्नमेंट हेल्थ स्कीम (आरजीएचएस) को ग्रीमा कंपनी को नहीं देने तथा पूर्व की भांति समस्त अनुमोदित अस्पतालों में ओपीडी एवं आईपीडी की सुविधा को यथावत जारी रखने तथा दवाओं की उपलब्धता प्रभावी तरीके से सुनिश्चित करने के



जिला कलेक्टर डॉ. सौम्या झा को 25 सूत्री मांगपत्र सौंपा।

लिए मुख्यमंत्री से कई बार निवेदन किया जा चुका है। इसके अलावा सरेंडर लीव के भुगतान, बजट घोषणा के अनुरूप पदोन्नति में अनुभव एवं सेवा अवधि में 2 वर्ष की छूट, संविदा कर्मियों एवं टेका कर्मियों के नियमितकरण सहित महासंघ (एकीकृत) के लंबित 25 सूत्री

पडेगा, जिसका निर्णय लिया जा चुका है। उन्होंने बताया कि 25 मई से 30 मई तक राज्य कर्मचारी प्रतिदिन दोपहर 12:30 बजे से 1:30 बजे के बीच अपने विभागों में कार्य का बहिष्कार करेंगे। इसके बाद भी यदि राज्य सरकार ने कोई ध्यान नहीं दिया तो पूरे जिले में कर्मचारी जागृति यात्रा निकाली जाएगी और एक बड़े आंदोलन की तैयारी की जाएगी जिसकी समस्त जिम्मेदारी राज्य सरकार की होगी।

वेतन विसंगतियों पर पुनर्विचार करने के लिये एक उच्च स्तरीय मंत्री मण्डलीय समिति का गठन किये जाने, पेंशन निधि विनियामक और विकास प्राधिकरण में राज्य कर्मचारियों की जमा कटौती की राशि को कर्मचारियों के खातों में जमा कराये जाने आदि मांगों का निराकरण किये जाने की मांग शामिल है।

खाटूश्यामजी रेल लाइन, डबल ट्रैक और स्टेशन पुनर्विकास को मिली रफ्तार

चौमू / कालाडोरा। उत्तर पश्चिम रेलवे की क्षेत्रीय रेल उपभोक्ता परामर्शदात्री समिति (जेडआरयूसीसी) की महत्वपूर्ण बैठक बुधवार को जयपुर स्थित त्रयधान कार्यालय में आयोजित हुई। बैठक में जयपुर ग्रामीण सांसद राहु राजेन्द्र सिंह, जयपुर सांसद मंजू शर्मा, राजसमंद सांसद महिमा कुमारी मेवाड़, विधायक विश्वनाथ मेघवाल सहित समिति के सदस्य तथा उत्तर पश्चिम



रेल उपभोक्ता परामर्शदात्री समिति की बैठक जयपुर प्रधान कार्यालय में आयोजित हुई।

गोविन्दगढ़, मलिकपुर स्टेशन पर ठहराव देने और आरक्षण खिड़की पुनः शुरू करने की मांग रखी। महामंडल अध्यक्ष अमिताभ ने सुझावों पर सकारात्मक कार्रवाई का भरोसा दिलाया। रेलवे अधिकारियों ने बताया कि रीगस से खाटूश्यामजी तक 17.5 किलोमीटर लंबी नई रेल लाइन के लिए 254 करोड़ रुपये स्वीकृत किए गए हैं। वहीं रीगस से सीकर तक 50.6 किलोमीटर डबल रेल लाइन के लिए 470 करोड़ रुपये मंजूर किए गए हैं। इसके अलावा रीगस रेलवे जंक्शन के पुनर्विकास पर 35 करोड़ रुपये खर्च किए जा रहे हैं। प्रभुदयाल यादव ने कहा कि खाटूश्यामजी देश के प्रमुख धार्मिक

स्थलों में शामिल है और यहां हर वर्ष लाखों श्रद्धालु पहुंचते हैं। ऐसे में रीगस जंक्शन पर यात्री निवास बनने से श्रद्धालुओं को बड़ी सुविधा मिलेगी। उन्होंने सैनिक एकसंप्रस के समय में बदलाव, जयपुर-चूरू सवारी गाड़ी के प्रस्थान समय में संशोधन तथा 12403/04, 19807/08 और 19813/14 जैसी महत्वपूर्ण ट्रेनों के गोविन्दगढ़, मलिकपुर स्टेशन पर ठहराव की आवश्यकता पर जोर दिया। जयपुर से सीकर के बीच नई डेमो ट्रेन चलाने की मांग पर रेलवे अधिकारियों ने कहा कि ईएमयू रैक उपलब्ध होने पर इस प्रस्ताव पर विचार किया जाएगा।

दरभंगा हवाई अड्डे पर देवली सीआईएसएफ तैनात रहेगी

देवली। बुधवार को दरभंगा हवाई अड्डा परिसर में एक समारोह आयोजित किया गया। यह उत्तर बिहार में विमान सुरक्षा तथा महत्वपूर्ण अवसरचना की सुरक्षा को सुदृढ़ करने की दिशा में एक महत्वपूर्ण कदम है। इस तैनाती के साथ ही दरभंगा देश का 72 वां हवाई अड्डा बन गया है, जिससे सीआईएसएफ की सुरक्षा प्राप्त हुई है। पटना और गया के बाद यह बिहार का तीसरा हवाई अड्डा है। जो की सीआईएसएफ की सुरक्षा घरे में आ गया है। स्थानीय सीआईएसएफ के इंस्पेक्टर मंगल चंद्र सैनी ने जानकारी में बताया कि इस इंडक्सन समारोह में बिहार के मुख्यमंत्री सम्राट चौधरी, दरभंगा के सांसद गोपाल ठाकुर, बिहार सरकार के मुख्य सचिव प्रत्यय अमृत, सीआईएसएफ के महानिदेशक प्रवीर रंजन, बिहार के पुलिस महानिदेशक विनय कुमार, आईपीएस, सीआईएसएफ एयरपोर्ट सेक्टर की अपर महानिदेशक श्रीमती बिनिता ठाकुर, आईपीएस, सीआईएसएफ एयरपोर्ट सेक्टर (पूर्व एवं उत्तर-पूर्व) की उप महानिरीक्षक श्रीमती किम, आईपीएस सहित उच्चयन क्षेत्र एवं सुरक्षा एजेंसियों के वरिष्ठ अधिकारी इस समारोह में

उपस्थित रहे। हवाई अड्डे पर विशेषज्ञ एवं प्रौद्योगिकी आधारित विमानन सुरक्षा प्रदान करने हेतु, प्रथम चरण में कुल 145 सीआईएसएफ जवानों की तैनाती की गई है। इनमें से अधिकांश जवान देवली (आर टी सी) से ट्रेनिंग ले चुके हैं। ऐसे में दरभंगा की भौगोलिक स्थिति को देखते हुए यह तैनाती रणनीतिक दृष्टि से अत्यंत महत्वपूर्ण है। यह हवाई अड्डा 729 किलोमीटर लंबी भारत-नेपाल सीमा के निकट स्थित है, जहाँ सीमा पार के खतरों, तस्करी नेटवर्क तथा सीमावर्ती क्षेत्रों में ड्रोन गतिविधियों जैसी उभरती सुरक्षा चुनौतियों को लेकर चिंताएँ बढ़ रही हैं। सीआईएसएफ के महानिदेशक प्रवीर रंजन ने कहा कि सीआईएसएफ पेशेवर मानव संसाधन, उन्नत प्रौद्योगिकी तथा वैश्विक स्तर के सुरक्षा मानकों के माध्यम से सुरक्षित, संरक्षित एवं यात्री-अनुकूल हवाई अड्डा परिवेश उपलब्ध कराने के लिए प्रतिबद्ध है। गौरवलेभ है कि सीआईएसएफ के जवानों को देवली शहर स्थित आरटीसी में ट्रेनिंग देकर देश की सुरक्षा के लिए तैयार किया जाता है। यहां सीआईएसएफ में ट्रेनिंग ले चुके जवान आज देश के कोने-कोने में तैनात रहते हुए देश की रक्षा कर रहे हैं।

डीग पुलिस ने 4.14 करोड़ के लैपटॉप-टैबलेट बरामद किए

डीग भरतपुर। जिला पुलिस अधीक्षक शरण गोपीनाथ के निर्देशन में वांछित अपराधियों की धरपकड़ के लिए चलाए जा रहे विशेष अभियान के तहत डीग जिले की पहाड़ी थाना पुलिस एवं डीएस्टी टीम ने संयुक्त कार्रवाई करते



लैपटॉप चोरी प्रकरण में आरोपी को गिरफ्तार कर उसके कब्जे से 464 नए लैपटॉप बरामद किए।

महाराष्ट्र के नागपुर जिले में दर्ज बहुचर्चित लैपटॉप चोरी प्रकरण में लैपटॉप की कीमत करीब 5 करोड़ 72 लाख 2 हजार 699 रुपए आंकी गई थी।

हुए महाराष्ट्र के नागपुर जिले में दर्ज बहुचर्चित लैपटॉप चोरी प्रकरण में मुख्य आरोपी को गिरफ्तार कर उसके कब्जे से 464 नए लैपटॉप बरामद किए हैं।

पुलिस ने वारदात में प्रयुक्त मारुति बलेनो कार भी जब्त कर ली है। एसपी

कंपनी के नए लैपटॉप की कीमत करीब 5 करोड़ 72 लाख 2 हजार 699 रुपए आंकी गई थी। इनमें से पुलिस ने आरोपी के कब्जे से 464 लैपटॉप बरामद किए हैं, जिनकी कीमत लगभग 4 करोड़ 14 लाख 2 हजार 915 रुपए बताई गई है। शेष 176 लैपटॉप की बरामदगी के लिए पुलिस लगातार प्रयास कर रही है। पुलिस ने कार्रवाई के दौरान घटना

में प्रयुक्त मारुति बलेनो कार को भी जब्त किया है। मामले में शामिल अन्य आरोपियों की तलाश जारी है और उनकी गिरफ्तारी के लिए संभावित ठिकानों पर दबिश दी जा रही है। एसपी शरण गोपीनाथ ने बताया कि गिरफ्तार आरोपी अजरुद्धिन उर्फ हजरुद्धिन शांतिर एवं आपराधिक प्रवृत्ति का व्यक्ति है। उसके खिलाफ पूर्व में भी इसी प्रकार की वारदातों के दो मामले दर्ज हैं।

ऋग्वेद पारायण महायज्ञ का आगाज

निवाई। गांव मूण्डिया में स्थित सत्यासत्य निर्णय योग साधना वेद आश्रम में पांच दिवसीय विशाल ऋग्वेद पारायण महायज्ञ एवं प्रवचन कार्यक्रम का भव्य शुभारंभ हुआ। महायज्ञ में श्रद्धालुओं ने मंत्रोचर के साथ आहुतियां दीं। जिससे आस-पास का वातावरण भक्तिमय हो गया। भारतीय प्रशासनिक सेवा अधिकारी केसरलाल मीणा ने बताया कि यह धार्मिक आयोजन 20 से 24 मई तक संचालित रहेगा। प्रतिदिन सुबह से देर रात्रि तक विभिन्न धार्मिक एवं आध्यात्मिक गतिविधियों का आयोजन होगा। जिसमें सैंकड़ों श्रद्धालु यज्ञ लाभ उठाने के साथ-साथ साधु-संतों व उच्च कोटि के विद्वानों से धर्म एवं व्यावहारिक चर्चा का श्रवण कर रहे हैं। कार्यक्रम में श्रोताओं को धर्म एवं शास्त्रों से जुड़े प्रश्न पूछने का अवसर भी मिला रहा है, जिनका विद्वानों द्वारा वेद आदि शास्त्रों के अनुरूप समाधान किया जा रहा है। उन्होंने बताया कि इस विशाल धार्मिक अनुष्ठान में देश के ख्यातिप्राप्त विद्वान अपनी सेवाएं दे रहे हैं।

सार-समाचार

विकास रथ अभियान का समापन



मनोहरपुर। पंचायत समिति शाहपुर के सभागार में ग्राम रथ/विकास रथ अभियान का समापन समारोह आयोजित किया गया। कार्यक्रम में मुख्य अतिथि के रूप में भाजपा नेता उपेन यादव उपस्थित रहे। पंचायत समिति शाहपुर के ग्राम विकास अधिकारी संघ अध्यक्ष शंकर डोडवाडिया ने बताया कि उन्होंने कार्यक्रम में उपस्थित लोगों को राजस्थान सरकार की विभिन्न जनकल्याणकारी योजनाओं एवं उपलब्धियों की जानकारी दी तथा आमजन तक योजनाओं का लाभ पहुंचाने का आम्हान किया। इस अवसर पर भाजपा के पूर्व जिला मंत्री ताराचंद चौधरी ने सहकारिता विभाग की योजनाओं के बारे में विस्तार से जानकारी प्रदान की। पंचायत समिति शाहपुर के विकास अधिकारी राकेश वर्मा ने अभियान को सफल बनाने में योगदान देने वाले कार्मिकों को सम्मानित किया।

आत्महत्या मामले में निकाला कैडल मार्च



दौसा। जिला मुख्यालय स्थित घंटाघर पर बीती रात को शहर के कोतवाली थाना इलाके में नाबालिग के सुसाइड मामले को लेकर कई संगठनों ने कैडल मार्च निकालकर प्रदर्शन किया। इस दौरान उन्होंने आरोपियों की गिरफ्तारी की मांग को लेकर कैडल मार्च निकालकर नारेबाजी की और विरोध प्रदर्शन किया, इसके साथ ही मृतक नाबालिग को श्रद्धांजलि भी दी गई। जानकारी के अनुसार 14 मई को 17 साल के नाबालिग ने पंखे से लटककर सुसाइड कर लिया था। परिजनों की ओर से दी रिपोर्ट में एक छात्रा पर धर्म परिवर्तन का दबाव बनाने का आरोप लगाया था। साथ ही बताया कि इसी वजह से वह डिप्रेशन में था और उससे परेशान होकर सुसाइड कर लिया। लेकिन, सप्ताहभर बाद भी कार्रवाई नहीं हुई, वहीं आरोपियों को भी गिरफ्तार नहीं किया गया। इसी को लेकर मंगलवार रात को बड़ी संख्या में लोग घंटाघर पहुंचे और कैडल मार्च निकाला।

कलेक्टर को ज्ञापन सौंपा



दौसा। अखिल राजस्थान राज्य संयुक्त महासंघ एकीकृत के जिलाध्यक्ष एन आर बालोत, जिला प्रवक्ता अशोक भागोती एवं आंगनबाड़ी कार्यकर्ता, सहायिका, आशा सहयोगिनी संघ की दौसा जिलाध्यक्ष रेखा शर्मा तथा जिला महामंत्री संतोष शर्मा के नेतृत्व में बुधवार को जिले भर की आंगनबाड़ी कार्यकर्ता, सहायिका एवं आशा सहयोगिनीयों ने मुख्यमंत्री के नाम एक ज्ञापन जिला कलेक्टर को सौंपकर विभिन्न समस्याओं का समाधान किये जाने की मांग की है। इधर जिला कलेक्टर डॉ. सौम्या झा ने विभाग के उपनिदेशक को तत्काल समस्याओं के समाधान करने के निर्देश दिए हैं। जिलाध्यक्ष रेखा शर्मा एवं महामंत्री संतोष शर्मा ने बताया कि विगत तीन माह से जिले में आंगनबाड़ी कार्मिकों को माधेय नहीं मिलने से परिहार के सामने आर्थिक संकट खड़ा हो गया है। आंगनबाड़ी केंद्रों का विगत 11 माह से भवन किराया विभाग द्वारा नहीं दिया गया है। इस दौरान वंदना केवर, शोला शर्मा, संतोष शर्मा, सुनीता शर्मा, साविदा बानो, शादा सैनी, ममता शर्मा, नीलु वर्मा, कृपा यादव, अनिता गुर्जर, उमा केवर, शोभा शर्मा, चंद्रकला सहित अनेक कार्यकर्ता, सहयोगिनी उपस्थित रही।

एचपीवी टीकाकरण किया



फुलेरा। केंद्र सरकार की प्रमुख टीकाकरण योजनाओं में अब एचपीवी (ह्यूमन पैपिलोमा वायरस) वैक्सीन को भी शामिल किया गया है। यह वैक्सीन महिलाओं में होने वाले सर्वाइकल कैंसर से बचाव के लिए काफी प्रभावी मानी जा रही है। राजकीय उपजिला अस्पताल के पीएचओ डॉ. धर्मेश्र भायू ने बताया कि एचपीवी संक्रमण महिलाओं में सर्वाइकल कैंसर का मुख्य कारण होता है। इस वैक्सीन के माध्यम से कम उम्र में ही संक्रमण से सुरक्षा प्रदान की जाती है, जिससे भविष्य में कैंसर के खतरों को काफी हद तक कम किया जा सकता है। साथ ही डॉ. भायू ने कहा कि यह वैक्सीन 14 से 15 वर्ष 3 माह तक की बालिकाओं को लगाई जा रही है। स्वास्थ्य विभाग द्वारा सभी जिला, उपजिला, सीएससी अस्पताल स्तर पर यह सुविधा निशुल्क उपलब्ध करवाई जा रही है। स्वास्थ्य विभाग ने अभिभावकों से अपील की है कि वह अपनी बालिकाओं को समय पर एचपीवी वैक्सीन अवश्य लगवाएं, ताकि सर्वाइकल कैंसर जैसी गंभीर बीमारी से बचाव संभव हो सके।

अवैध ब्लास्टिंग से मकानों में दरारें, ग्रामीणों ने किया विरोध

अलवर। जिले के टहला इलाके के थाना गांव में संचालित माइनिंग में अवैध ब्लास्टिंग करने का आरोप है। ग्रामीणों ने मेमर्स एस गुप्ता माइनिंग उर्फ दिल्ली वाली खान के खिलाफ कार्रवाई की मांग की है। इसके विरोध में करीब 40 ग्रामीणों ने मिनी सचिवालय पहुंचकर प्रशासन को ज्ञापन देकर कार्रवाई की मांग की। ग्रामीणों का आरोप है कि खान में भारी मात्रा में अवैध ब्लास्टिंग की जा रही है, जिससे गांव के मकानों में दरारें आ रही हैं, जिससे लोग डरे हुए हैं। माइनिंग में सिर्फ 2 लैपएनटी मशीन लगाने की ही परमिशन होती है लेकिन इस खान में करीब 17 मशीनें संचालित हो रही हैं, ग्रामीणों ने मौके का वीडियो बनाकर भी कलेक्टर को दिखाया। ग्रामीणों ने आरोप लगाया कि बिना सायनर बजाए अचानक ब्लास्टिंग कर दी जाती है, जिसकी कंपन से पूरा गांव दहल उठता है। लोगों का कहना है कि ब्लास्टिंग के दौरान जमीन ऐसे हिलती है जैसे भूकंप आया हो।

तीन मोबाईल व कार जब्त

दौसा। अति. पुलिस अधीक्षक टोक रतन लाल भार्गव के निर्देशन एवं वृत्ताधिकारी निवाई रवि प्रकाश शर्मा के सुपरिविजन में जिला स्पेशल टीम एवं निवाई निवाई रवि प्रकाश शर्मा की संयुक्त कार्रवाई द्वारा साइबर फ्रॉड के निरुद्ध कार्यवाही करते हुये करोड़ों रुपये की साईबर ठगी करने वाले शांतिर बदमाश को गुंसी चौकी पुलिस थाना निवाई सदर क्षेत्र से गिरफ्तार किया। कार्यवाही के बाद आरोपी दिलबर पुत्र रामचरण पीठा उम्र 20 साल निवासी सुनारा के निरुद्ध साईबर ठगी की एनसीआरपी मोटल पर 29 शिकायतें दर्ज हैं तथा अभियुक्त द्वारा साईबर ठगी में करीबन अब तक 18 से अधिक फर्जी सीमा का उपयोग करना पाया गया है।